

2. രേഖാമൂലം നൽകിയ ഉത്തരങ്ങൾ

(i) നക്ഷത്രചിഹ്നമിട്ട ചോദ്യങ്ങളുടെ ഉത്തരങ്ങൾ

വിജിലൻസിന് സ്വതന്ത്ര അധികാരം

6 (*156) ശ്രീ. പി. കെ. ശശി :

ശ്രീ. ജെയിംസ് മാത്യു :

ശ്രീ. ഡി. കെ. മുരളി :

ശ്രീ. കാരാട്ട് റസാഖ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) വിജിലൻസ് സംവിധാനം നിഷ്ഠിതമായതിനും ദുരുപയോഗം ചെയ്തതിനും മുൻസർക്കാരിന്റെ കാലത്ത് കോടതികളിൽ നിന്നുപോലും വിമർശനം ഏറ്റുവാങ്ങേണ്ടി വന്ന സാഹചര്യത്തിൽ വിജിലൻസിനെ കാര്യക്ഷമമാക്കാൻ എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കാമോ;

(ബി) വിജിലൻസിന് സ്വതന്ത്ര അധികാരം നൽകുന്നതിനെക്കുറിച്ച് പഠിക്കാനായി കേരള ഹൈക്കോടതി അമിക്സസ് ക്യൂറിയെ നിയമിക്കാനിടയായ സാഹചര്യം വിശദമാക്കാമോ;

(സി) വിജിലൻസ് സ്വതന്ത്ര നിലയിൽ പ്രവർത്തിച്ചാൽ മാത്രമേ അഴിമതി നിർമ്മാർജ്ജനം സാധ്യമാകുകയുള്ളൂ എന്നത് കണക്കിലെടുത്ത് സത്യസന്ധരായ ഉദ്യോഗസ്ഥരെ നിയമിച്ച് വിജിലൻസ് സംവിധാനം ഫലപ്രദമാക്കുമോയെന്ന് വ്യക്തമാക്കുമോ?

മുഖ്യമന്ത്രി (ശ്രീ. പിണറായി വിജയൻ) :

(എ) അഴിമതി തുടച്ചുനീക്കുന്നതിന്റെ ഭാഗമായി ഈ സർക്കാർ വിജിലൻസ് സംവിധാനത്തെ ശക്തിപ്പെടുത്തും. വിജിലൻസ് സംവിധാനത്തിന്റെ പ്രവർത്തനങ്ങൾ കേന്ദ്രീകരിക്കുന്നത് കുറ്റകൃത്യങ്ങൾക്ക് വഴങ്ങുന്ന സ്വഭാവമുള്ളവർ, പ്രവർത്തനങ്ങൾ, സ്ഥലങ്ങൾ, പ്ലാനുകൾ, പദ്ധതികൾ എന്നിവ കണ്ടെത്തുന്നതിലാണ്. വിജിലൻസിനെ കാര്യക്ഷമമാക്കാൻ നിഷ്ഠിതരോ അല്ലെങ്കിൽ സംവിധാനം ദുരുപയോഗം ചെയ്യുന്നതോ ആയ ഉദ്യോഗസ്ഥരെ വിജിലൻസിൽ നിന്നും ഒഴിവാക്കി പകരം കാര്യശേഷിയുള്ള, അഴിമതിരഹിതരായ ഉദ്യോഗസ്ഥരെ നിയമിച്ചുവരുന്നു. വിജിലൻസ് സംവിധാനത്തെ ദുരുപയോഗം ചെയ്യാത്ത അഴിമതിരഹിതരും കാര്യക്ഷമതയുമുള്ള ഉദ്യോഗസ്ഥരെ നിയമിക്കുക വഴി വിജിലൻസിനെ കൂടുതൽ കാര്യക്ഷമമാക്കുവാൻ സാധിക്കും.

(ബി) ബഹുമാനപ്പെട്ട ഹൈക്കോടതിയുടെ WP(C) No.2530/14, 2272/15 എന്നീ കേസുകളിൽ 18-6-2015-ൽ പുറപ്പെടുവിച്ച ഉത്തരവിൽ വിജിലൻസ് & ആന്റി കറപ്ഷൻ ബ്യൂറോയ്ക്ക് സ്വതന്ത്ര അധികാരം, പ്രവർത്തന സ്വാതന്ത്ര്യം എന്നീ കാര്യങ്ങൾ പഠിക്കുന്നതിന് വേണ്ടി 2 അമിതസ്കൂറിമാരെ നിയമിച്ച് ഉത്തരവായിട്ടുണ്ടായിരുന്നു. ഈ വിധിക്കെതിരെ സർക്കാർ ബഹുമാനപ്പെട്ട ഹൈക്കോടതിയുടെ ഡിവിഷൻ ബെഞ്ചിൽ അപ്പീൽ സമർപ്പിക്കുകയും സ്റ്റേ സമ്പാദിക്കുകയും ചെയ്തിട്ടുണ്ട്.

(സി) സത്യസന്ധരും കാര്യക്ഷമവുമായ ഉദ്യോഗസ്ഥരെ മാത്രമേ വിജിലൻസിൽ നിയമിക്കുകയുള്ളൂ.

**കബാവ്, മയക്കുമരുന്നുകൾ എന്നിവയാൽ വിദ്യാർത്ഥികളിൽ ഉണ്ടാകുന്ന
ആരോഗ്യപ്രശ്നങ്ങൾ**

7 (*157) ശ്രീ. എൻ .എ. നെല്ലിക്കുന്ന് :

ഡോ. എം. കെ. മുനീർ :

ശ്രീ. പി. കെ. ബഷീർ :

ശ്രീ. മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) കബാവ്, മയക്കുമരുന്നുകൾ എന്നിവ നേരിട്ടും ആഹാരപദാർത്ഥങ്ങളിൽ ചേർത്തും ഉപയോഗിക്കുന്നതുമൂലം വിദ്യാർത്ഥികളിൽ ഉണ്ടാകുന്ന ആരോഗ്യ പ്രശ്നങ്ങളെക്കുറിച്ച് പഠനം നടത്തിയിട്ടുണ്ടോ; എങ്കിൽ വിശദാംശം വെളിപ്പെടുത്തുമോ;

(ബി) വിദ്യാർത്ഥികളെ ഇത്തരം പദാർത്ഥങ്ങളുടെ ഉപഭോക്താക്കളാക്കാൻ സ്കൂൾ പരിസരങ്ങളിൽ മാഫിയകൾ പ്രവർത്തിക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇക്കാര്യത്തിൽ ആരോഗ്യ വകുപ്പ് പരിശോധന നടത്തി നടപടി സ്വീകരിച്ചിട്ടുണ്ടോയെന്ന് വിശദമാക്കുമോ;

(സി) ഇല്ലെങ്കിൽ ആവശ്യമായ പരിശോധന നടത്തി കർശന നടപടികൾ സ്വീകരിക്കുമോ?

ആരോഗ്യവും സാമൂഹ്യനീതിയും വകുപ്പുമന്ത്രി (ശ്രീമതി കെ. കെ. ശൈലജ ടീച്ചർ) :

(എ) സംസ്ഥാനത്ത് ഇത്തരത്തിൽ കബാവ്, മയക്കുമരുന്നുകൾ എന്നിവ നേരിട്ടും ആഹാരപദാർത്ഥങ്ങളിൽ ചേർത്തും ഉപയോഗിക്കുന്നതുമൂലം വിദ്യാർത്ഥികളിൽ ഉണ്ടാകുന്ന ആരോഗ്യപ്രശ്നങ്ങളെക്കുറിച്ച് ആരോഗ്യ വകുപ്പ് പഠനം നടത്തിയിട്ടില്ല. എന്നാൽ കേന്ദ്ര ഭക്ഷ്യസുരക്ഷാ ഗുണനിലവാര റെഗുലേഷന്റെ റൂൾ 2.3.4 പ്രകാരം